

د مسلمانانو د وروسته پاتې

والي يوازنی علاج

ليکنه : شيخ الحدیث مولانا محمد زکریا رحمۃ اللہ علیہ

ژباړونکی : مولوي عبدالهادي (حماد)

تعلیم الاسلام ویب پاڼه

www.taleemulislam-radio.com

بِسْمِ اللَّهِ الرَّحْمَنِ الرَّحِيمِ

د مسلمانانو د وروسته پاتي والي يوازینی علاج

مؤلف

شيخ الحديث مولانا محمد زكريا نور الله مرقدہ

ژباړونکی :

مولوي عبدالهادي (حماد)

د فضایل اعمال کتاب وروسته برخه

د حقيقت څرنگدیا

نحمده و نصلي علي رسوله الكريم.

د څه وخت راپه دې خوا زما د استاذ، مشر، زبدة الفضلاء او مقتدا عالم حضرت مولانا محمد الياس رحمته الله عليه په برکت د تبليغ کار شروع دئ، چي د امت د عالمانو، بزرگانو برکت او پوره پاملرنه ورسره وه پوهان خلگ ښه په خبر دي ما گنهگار بنده ته د دې پاكو هستيو امر وسو، چي د تبليغ په اړه يو څه وليکم ترڅو په تبليغ کولو کي اساني رامنځته سي او گټور تمام سي.

د دغه مخورو استادانو د امر په منلو يو څو کرښي ليکم، چي د دې لويو علماوو د علومو د درياب څخه يو څاڅکی دئ او د محمدي دين د باغچې څخه يو څو غونچې دي، چي په ډېره چابکۍ سره يو ځای سوي دي که چيري څه غلطۍ يا کمي پکښې ښکاره سي نو زما د قلم غلطۍ او د بې علمۍ تبجه ده. د مهربانۍ له مخي يې اصلاح کړئ د احسان سبب به سي. الله جل جلاله دي پخپل فضل او کرم سره زما پر گناهونو پرده واچوي. ما او تاسو ته دي الله جل جلاله د دې پاكو هستيو د نېکو عملونو کړنلاره رانصيب کړي. الله جل جلاله دي موږ د خپلي رضا، د خپل دين د خپرولو او د خپل رښتيني رسول صلوات الله عليه د اطاعت په دولت و نازوي. آمين

د بزرگانو د پښو خاوري

محمد احتشام الحسن، مدرسه کاشف العلوم

بستي حضرت نظام الدين اولياء دهلي - ۱۸ / ربيع الثاني / ۱۳۵۸ هـ ق

د تعليم الاسلام ويب پاڼې د همکارانو له خوا:

www.taleemulislam-radio.com

د پیل خبري

بسم الله الرحمن الرحيم

الحمد لله رب العالمين والصلوة والسلام علي سيد الاولين والاخرين خاتم الانبياء والمرسلين محمد وآله واصحابه الطيبين الطاهرين .

د نن څخه د يارلس سوه كاله وړاندي كله چي دنيا د كفر، جهالت، ناپوهۍ او گمراهۍ په تيارو كې ډوبه وه د مكې مكرمې پر كاڼو او غرونو باندي د رشد او لارښووني سپوږمۍ رابښكاره سوه. تر مشرقه، مغربه، جنوبه، شماله او د دنيا تر هر كونجه پوري يې خپله رڼا ورسوله تر درويشتو كالو په كمه موده كې يې انسان و هغه لوړې مرتبې ته ورساوه چي په تاريخ كې يې د مثال وركولو څخه انسان عاجزه دى او د رشد، صلاح، هدايت او كاميابۍ هغه مثال يې و مسلمانانو ته په لاس وركړ، چي په رڼا كې يې تل د ترقۍ او ودي لاري پيدا كېږي او تر سوونو كالو پوري يې پر دنيا باندي داسي حكومت وكړ، چي په دنيا كې هر چا ډغري ورسره وهلي دي ذره ذره سوي دي.

دا يو حقيقت دى انكار نه سي ځني كېدلاي خو دومره بايد ووايم چي دغه پخوانۍ قصې نه څه گټه لري او نه څه تسلي په راتلاى سي خو د اوسنۍ زمانې حالات او كوم څه چي تېرېږي دا موږ خپله د تېرو مشرانو او بزرگانو پر ژوند باندي يو بد داغ لگولى دى. د مسلمانانو ژوند چي په تېرو ديارلسو سوو كالو كې په تاريخ كې وكتل سي نو داسي معلومېږي چي موږ د عزت، د بدبې، شان او شوكت مالكان او اجاره داران يو او كه د هغه تاريخ څخه نظر واړول سي نو موجوده حالات ښيي، چي موږ په ډير ذلت، خواري، افلاس او كمزورى كې نغښتي يو. نه زور او دولت سته، نه زرا او دولت سته، نه شان او شوكت سته، نه پخپلو منځو كې مينه او محبت سته، نه ښه اخلاق او نه ښه عادتونه، هره بدي په موږ كې موجوده ده او هره ښې زموږ څخه په ميلونو ليري ده. دښمنان زموږ په دې بد حال خوشحاله دي او هر ځاى زموږ كمزورى بيانوي پر موږ باندي خاندي، پر موږ ټوكي كوي په دې بسنه نه كوي بلكي زموږ د زړه ټوټي پر نوي ماډرن كلتور مين ځوانان په اسلام او اصولو پسڅند وهي. پر هره خبره يې اعتراض كوي او دا پاك دين لغوه او بېكاره بولي. عقل حيران دى چي كوم قوم چي د دنيا تنده مړه كړې وه نن ولي هغه تېري دى؟ كوم قوم چي دنيا ته تمدن، تهذيب او ښكلا وربخښلې وه نن ولي هغه غير مهذب او د تمدن څخه ليري دى؟ د قوم رهنمايانو او مشرانو ډېر پخوا لا زموږ د دې بد حالت پېش بيني كړي وه او په مختلفو طريقو يې زموږ د اصلاح كوښښ كړى و.

مرض بربگالیا جون جون دواکی

ژباړه: ناروغي زياتېږي هر څومره چې دوا خوري. نن تر بد لا بد حالت دى او راتلونكى به د تېر په پرتله زيات د خطرونو ډك وي نو زموږ پټه خوله كېنېستل دومره لوى جرم دى، چې بدله يې بيا په هيڅ شى نه سي پوره كېدلای. خو مخكې تردې چې موږ عملي قدم پورته كړو په كار ده چې لومړى موږ پر هغه شيانو وږغېږو چې له وجې يې موږ داسي خوارى او ذلت سره مخ سوي يو او په دې عذاب كې بنكيلى يو. زموږ د دې وروسته پاته والي زيات لاملونه سته، چې د مخ نيولو لپاره يې يو شمېر تدابير نيول سوي دي هر تدبير چې په كار اچول سوى دى ناكامه او ناموافق سوى دى په همدې وجه زموږ مشران او رهبران په اميد او وېره كې پراته بنكاري. اصلي خبره داده چې تر اوسه پوري زموږ مرض معلوم سوى نه دى، كوم څه چې بيان سوي دي هغه زموږ مرض نه دى بلكې زموږ د مرض نېناني دي تر كومه وخته پوري چې اصل مرض ته توجه ونه سي او پيدا نه سي نو د نېنانو اصلاح شونې نه ده او تر كومه وخته پوري چې موږ د اصلي مرض اصلاح ونه كړو او معلوم يې نه كړو نو موږ ته د اصلاح لپاره خوله خلاصول سخته غلطي ده. زموږ دغه دعوه چې شريعت يو مكمل الهي قانون دى، چې زموږ د دنيا او آخرت د كاميابۍ ضامن دى. بيا نو هيڅ اړتيا نسته چې موږ د خپل مرض معلومول پيل كړو او علاج يې شروع كړو بلكې موږ ته په كار ده چې په قرآن كې خپل اصلي مرض پيدا كړو او هم د دې مركز څخه د رشد او هدايت علاج پيدا كړو او څنگه چې قرآنكريم زموږ لپاره تر قيامته پوري قانون دى نو بيا موږ ته هيڅ دليل نسته چې موږ په دې قرآن عمل نيمگړى كړو. د محكو او اسمانو لوى پاچا پخپله وعده كړې ده، چې د محكي پاچهي او خلافت د مومنانو دى:

<p>ژباړه: الله ﷻ وعده كړې ده، چې په تاسو كې كوم څوك چې مؤمنان دي او نېك عملونه كوي زه به د محكي خلافت وركوم چې مومنان تل پر كافرانو باندي غالب وي او د كافرانو به هيڅوك مرسته كوونكي نه وي.</p>	<p>وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ ^(۱)</p>
---	---

او دا يې هم تسلي وركړې ده چې تل به مسلمانان پر كافرانو باندي برلاسي وي او د كافرانو به هيڅوك مرسته كوونكي نه وي :

<p>ژباړه : كه چيري دغه كافران ستاسو سره جنگېدلي واى نو خامخا به پر شا تللي واى بيا د</p>	<p>وَلَوْ قَتَلْتُمُ الَّذِينَ كَفَرُوا لَوْلَا الْأَدْبَرُ ثُمَّ</p>
--	---

(۱) سورة النور الاية (۵۵).

دوی هیڅ دوست او مرسته کوونکی نه وي.

لَا يَجِدُونَ وِلِيًّا وَلَا نَصِيرًا ﴿٢٢﴾

د مومنانو تل الله ﷺ مرسته کوي او دوی به تل سر لوړي وي.

ژباړه: د مومنانو مرسته پر موږ باندي حق دی.

وَكَانَ حَقًّا عَلَيْنَا نَصْرُ الْمُؤْمِنِينَ ﴿٢٤﴾

ژباړه: تاسو همت د لاسه مه ورکوی
تاسو غم مه کوئ تاسو به غالب یاست که
پوره مومنان واست.

وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿٣٣﴾

ژباړه: الله ﷻ لره عزت او الله ﷻ رسول او مومنانو لره (عزت دی) مگر منافقان نه پوهېږي.

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ ﴿٨٠﴾

د پورتنیو آیاتو څخه تر غور وروسته معلومېږي چې د مومنانو سر لوړي، شان او شوکت، کامیابي او ترقي د دوی د ایمان د صفت سره تړلې ده. که چیري دده اړیکي د الله ﷻ او د رسول الله ﷺ سره ټینګي وي.

(کوم چې د ایمان مقصود دی) نو کامیابي به دده په برخه وي او که خدای مه کړه دده رابطه د الله ﷻ او د رسول الله ﷻ سره کمزوري سي نو خواري او ذلت به دده په برخه وي لکه چې په سترگو لیدل کېږي.

ژباړه: قسم په زمانه چې انسان په تاوان کي دی، مگر نه هغه څوک چې ایمان یې راوړی وي، نېک عملونه یې کړي وي، توصیه په حق او صبر سره کوي (دغه کسان د تاوان څخه خلاص دي).

وَالْعَصْرِ ﴿١﴾ إِنَّ الْإِنْسَانَ لِفِي خُسْرٍ ﴿٢﴾ إِلَّا الَّذِينَ ءَامَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ﴿٣﴾

زموږ پخواني مشران په نهايي عزت کي وه او موږ په نهايي ذلت او خواري کي يو، د دې څخه معلومېږي چې هغوی د کامل ایمان څخه برخمن وه او موږ د دې صفت څخه بي برخي يو لکه څرنګه چې د الله ﷻ رښتيني پیغمبر خبر ورکړی دی:

ژباړه: ژر دی چې داسي وخت به راسي چې د اسلام به يوازي نوم پاته وي او د قرآن به يوازي نقشونه

سيأتي علي الناس زمان لا يبقى من الاسلام الا اسمه ولا من القرآن الا رسمه^(٥).

(٢) سورة الفتح الاية (٢٢).

(٣) سورة الروم الاية (٤٧).

(٤) سورة ال عمران الاية (١٣٩).

پاته وي.

اوس خبره داده که چيري په واقعي ډول موږ د حقيقي اسلام څخه بې برخي يو کوم چي د الله ﷻ او دده د رسول ﷺ مقصود دى او په دې دين پوري زموږ د دنيا او آخرت کاميابي ترلې هم ده نو بله کومه ذريعه ده چي په مټ يې موږ بيرته د دې نعمت څخه برخمن سو؟ او هغه کوم اسباب دي چي په وجه يې زموږ څخه د اسلام روح وتلى دى او يوازي خالي بدن راپاته دى. کله چي قرآن تلاوت سي او د محمدي امت د فضيلت وجه ولټول سي نو معلومېږي چي دې امت ته يو لوى او اعلى کار سپارل سوى دى، چي د هغه په وجه د خير الامم (يعني غوره د امتو) خطاب ورته سوى دى، د دنيا د پيدا کېدو څخه لوى مقصد د الله ﷻ وحده لا شريك له د ذات او صفاتو پېژندنه ده او دا تر هغه وخته پوري ناممکنه ده چي انسان د بديو او چټلتياوو څخه نه وي پاک سوى او په نېکو او سپېڅلو صفتونو بنايسته سوى نه وي د دغي خبري لپاره په زرونو انبياء او رسولان راغلي دي او په آخر کي سيد المرسلين حضرت محمد ﷺ راو لېږل سو او بيا د اليوم اکملت لکم دينکم و اتممت عليکم نعمتي زيري ورکړل سو. اوس نو څرنگه چي دين پوره سو مکمل مقصد لاسته راغلى او پوره دين د عمل لپاره ورکړل سو نو په همدې وجه د نبوت سلسله ختمه سوه، کوم کار چي به انبياوو او رسولانو کاوه په پوره ډول محمدي امت ته وسپارل سو.

ژباړه: اې محمدي امته! تاسو غوره د امتونو ياست د خلگو د گټي لپاره لېږل سوي ياست تاسو په نېکۍ سره امر کوئ او له بدو څخه خلگ منع کوئ او په الله ﷻ باندي ايمان لرئ.

ژباړه: په تاسو کي يوه داسي ډله پکاره ده، چي خلگ د خير و لوري ته راوبولي او د بدو څخه يې منع کوي او يوازي دغه خلگ کامياب دي. په لومړي آيات کي د خير الامم وجه دا وښودل سوه، چي تاسو په نېکۍ سره امر کوي او د بدو څخه منع کوئ

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ
بِالمَعْرُوفِ وَتَنْهَوْنَ عَنِ الْمُنْكَرِ
وَتُؤْمِنُونَ بِاللَّهِ (٦)

وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ
وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ
وَأُولَئِكَ هُمُ الْمُفْلِحُونَ ﴿١١٠﴾

(٥) مشکوة.

(٦) سورة ال عمران الاية (١١٠).

په دوهم آیات کي په خصوصي ډول وښودل سو، چي يوازي هغه کسان کامياب دي چي دغه کار کوي پر دې باندي بس نه ده بلکي بل حای په ښکاره دغه کار نه کول د لعنت او ملامتيا سبب ښودل سوي دي.

ژباړه : په بني اسرائيلو کي چي کوم خلگ کافران وو پر هغوی باندي لعنت کړل سوی دی پر ژبه د عیسی ﷺ او داود ﷺ دا لعنت په دې وجه وسو، چي دوی د هغوی د حکم څخه مخالفت وکړ او د حده ووتل کوم بد کار چي به دوی کاوه د هغه څخه یې نه منع کول پېشکه د دوی دغه کار بد و.

لُعِنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ ﴿٦٨﴾ كَانُوا لَا يَتَنَاهَوْنَ عَنْ مُكْرَمِ فَعْلُوهُ لَيْسَ مَا كَانُوا يَفْعَلُونَ ﴿٦٩﴾

د دغه وروستي آیات وضاحت په لاندي حدیثونو کي کېږي.

ژباړه: د عبداللہ بن مسعود رضی اللہ عنہ څخه روایت دی چي رسول الله وفرمایل: ستاسو څخه منځکي امتونه داسي وه چي چا به گناه وکړه نو منع کوونکی به هغه وپراوه او ورته ویل به یې چي د الله ﷻ څخه ووېرېږه دا کار مه کوه کله چي به سبا سو نو د هغه سره به یې ناسته ولاړه کول، خوراک او چښاک به یې ورسره کاوه په دې ډول چي گویا ده بېخي هغه سړی پر گناه باندي نه دی لیدلی. کله چي الله ﷻ د دوی دا کارونه ولیدل الله ﷻ د دوی زړونه یو د بل سره گډ کړل او د داود ﷺ او عیسی ﷺ په ژبه پر دوی باندي لعنت وویل سو دا په دې وجه چي دوی د الله ﷻ نافرمانی کوله او تر حد یې تېری کاوه. زما دي قسم په هغه ذات وي چي د محمد ﷺ روح یې په قدرت کي دی په ښو کارونو امر کوئ او د بد کارو څخه منع کوئ او بې علمه تر لاس نیسئ په حقه خبره یې مجبور کړئ که نه نو الله ﷻ به ستاسو زړونه سره گډ کړي او لعنت به درباندي ووايي لکه پر تېرو امتونو چي لعنت وویل سو.

١ : وفي السنن والمسند من حديث عبدالله بن مسعود رضی اللہ عنہ قال قال رسول الله ﷺ ان من كان قبلکم کان اذ عمل العامل فيهم بالخطيئة جانه الناهي تعزيرا فقال يا هذا اتق الله فاذا كان من الغد جالسك واكله وشاربه كانه لم يره على خطيئة بالامس فلما راي عز وجل ذالك منهم ضرب قلوب بعضهم على بعض ثم لعنهم على لسان نبيهم داود و عيسى بن مريم ذالك بما عصوا وكانو يعتدون والذي نفس محمد بيده لتأمرن بالمعروف ولتنهون عن المنكر ولتأخذن على يدالسفيه ولتأطرن على الحق اطرا اوليضر بن الله قلوب بعضكم على بعض ثم يلعنكم كما لعنهم.

ژباړه: د جابر رضی اللہ عنہ څخه روایت دی، چي

٢ : وفي سنن ابي داود

رسول ﷺ و فرمايل: په يو قوم كي چي يو سړی گناوي كوي او هغه قوم يې د توان سره منع نه كړي نو تر مرگ مخكي به پر دوی باندي عذاب راسي. يعني په دنيا كي به په ډول-ډول عذابونو اخته سي.

و ابن ماجة عن جابر بن عبدالله قال سمعت رسول الله ﷺ يقول مامن رجل يكون في قوم يعمل فيهم بالمعاصي يقدرون على ان يغيروا عليه ولا يغيرون الا اصابهم الله بعقاب قبل ان يموتوا.

ترجمه: حضرت انس رضی اللہ عنہ د رسول الله ﷺ څخه روایت كړې دئ، چي رسول الله ﷺ وفرمايل: كلمه طيبه ويونكي ته گټه رسوي او د عذاب او بلا څخه يې ساتي تر څو چي د حقونو يې بې پروايي نه وي كړې. اصحابو كرامو پوښتنه وكړه چي د كلمې طيبې د حقونو بې پروايي څه شي ده؟ رسول الله ﷺ وفرمايل: چي د الله ﷻ نافرمانې په ښكاره ډول كېږي بيا د دغه كار څخه انكار نه كېږي او نه يې د منع كولو لپاره كوښښ كېږي.

۳ - و روي الاصبهاني عن انس رضي الله عنه ان رسول الله ﷺ قال لا تزال لا اله الا الله تنفع من قالها وترد عنهم العذاب والنقمة ما لم يستخفوا بحقها قالوا يا رسول الله وما الاستخفاف بحقها قال يظهر العمل بمعاصي الله فلا ينكر ولا يغيروا^(۷).

ژباړه: حضرت عائشة رضی اللہ عنہا فرمايي، چي: رسول الله ﷺ زما كره تشریف راوړی ما يې په مخ كي يو خاص اثر وليدی پوه سوم چي يوه خبره خامخاسته د هيچا سره يې خبري نه وكړې اودس يې تازه كړ، مسجد ته ولاړی زه د مسجد ديوال ته نژدې ودرېدم چي رسول الله ﷺ څه فرمايي هغه واوړم. رسول الله ﷺ و منبر ته وختی د الله ﷻ حمد او ثنایې وويله بيا يې وفرمايل: اې خلگو! الله ﷻ تاسو ته امر كوي چي په ښكियो سره امر وكړئ او د بدو څخه خلگ منع كړئ داسي نه چي داسي وخت راسي تاسو به دعا غواړئ زه به يې قبولم، تاسو به زما څخه غوښتنه كوئ زه به يې نه دركوم زما څخه به كومك غواړئ زه به ستاسو مرسته نه كوم. نبي ﷺ دغه الفاظ وويل او د منبر څخه راكښته سو.

۴ : عن عائشة رضي الله عنها قالت دخل على النبي ﷺ فعرفت في وجهه ان قد حضره شيبئ فتوضاء وما كلم احدا فلصقت بالحجرة استمع ما يقول فقعد على المنبر فحمد الله واتى عليه وقال يا ايها الناس ان الله تعالى يقول لكم مروا بالمعروف وانها عن المنكر قبل ان تدعوا فلا اجيب لكم وتسئلوني فلا اعطيكم وتستنصروني فلا انصركم فمازاد عليهم حتى نزل.

(۷) ترغيب.

ژباړه: ابو هريرة رضي الله عنه د رسول الله صلى الله عليه وسلم څخه روايت كوي چي رسول الله صلى الله عليه وسلم وفرمايل: كله چي زما امت ته دنيا د عزت او درنښت وړ سوه نو د دوى د زړونو څخه به د اسلام عزت او هيبت ووزي او كه يې امر بالمعروف او نهې عن المنكر پرېښودى د وحيو د برکت څخه به محرومه سي او كه يې پخپلو منځو كي يو دبله ښكنځل كول پيل كړه دا الله جل جلاله د (رحمت) د نظر څخه به وغورځول سي.

ه : عن ابي هريرة رضي الله عنه قال قال رسول الله صلى الله عليه وسلم اذا عظمت امتي الدنيا نزعتم منها هيبة الاسلام واذا تركت الامر بالمعروف والنهي عن المنكر حرمت بركة الوحي واذا تسابت امتي سقطت من عين الله ⁽⁸⁾.

په پورتنيو حديثونو كي د فكر كولو څخه وروسته معلومېږي چي امر بالمعروف او نهې عن المنكر پرېښودل د الله جل جلاله د لعنت او غضب سبب جوړېږي.

كله چي محمدي امت دا كار پرېږدي نو د سختو تكليفونو، غمونو او خواريو سره به مخ سي او د هر ډول غيبي مرستي څخه به بې برخي سي دا ټول هغه وخت رامنځته كېږي چي محمدي امت خپله فريضة پرېږدي او د خپلي ذمه واري څخه غافله سي. همدا وجه ده چي نبي صلى الله عليه وسلم امر بالمعروف او نهې عن المنكر د ايمان خاصيت او لازمي برخه يې گرځولې ده او پرېښودل يې د ايمان كمزوري او ضعف ښودلى دى. د ابو سعيد خدري رضي الله عنه روايت دى:

ژباړه: كه په تاسو كي څوك بدي وويني نو په لاس دي يې منع كړي كه يې په توان نه وه نو په خوله دي يې منع كړي او كه يې دا هم په توان نه وه په زړه دي يې منع كړي (يعني په زړه كي دي نفرت ځني وكړي).

من راي منكم منكر فليغيره بيده فان لم يستطع فليسانه فان لم يستطع فقلبه وذلك اضعف الايمان ⁽⁹⁾.

دا د ايمان كمزورې درجه ده. نو څرنگه چي په زړه كي بد ځني وړل د ايمان كمزورې درجه ده نو اوله يې تر ټولو كامله او لوړه درجه ده. خو تر دې روښانه د ابن مسعود رضي الله عنه روايت دى:

ژباړه: هر نبي چي مخكي تېرسوى دى خامخا به يې يوه ډله د تربيه سوو ملگرو څخه درلوده چي دوى به د نبي سنت برپايه كول او پوره تابعداري به يې كول الهي دين چي په كومه بڼه او ډول پيغمبر پرې ايښي او په هغه ډول به يې محفوظ ساتي، يوه ذره تغير به يې نه پكښي راوستى خو تر دې وروسته چي د شر او فساد وخت راسي داسي خلگ به پيدا سي چي هغه څه به وايي چي خپله عمل نه په كوي. كارونه به يې داسي وي چي شريعت اجازه نه وي

ما من نبي بعثه الله قبلي الا كان له في امته حواريون واصحاب يأخذون بسنته ويقتدون بامره ثم انها تخلف من بعدهم خلوف يقولون ما لا يفعلون ويفعلون ما لايامرون فمن جاهدكم بيده

(8) كذا في الدر عن الحكيم الترمذي.

(9) مسلم.

ورکړې نو د داسي خلگو پر خلاف د سنت او حق قائمولو په موخه د لاس څخه کار واخلي مومن دئ او که چا د لاس څخه کار وانه خستى د ژبي څخه کار واخلي مومن دئ او که يې دا هم نه وکړه بلکي نيت او عقیده يې د داسي خلگو پر خلاف راوستل مومن دئ، مگر دا د ايمان آخره درجه ده د ايمان حد پر دغه ځای خلاصېږي که چا دا هم نه وکړل نو په زړه کي يې د خرما خستکي د منع د پردې په څير ايمان نسته.

فهو مؤمن ومن
جاهدهم بلسانه فهو
مؤمن ومن جاهدهم
بقلبه فهو مؤمن
وليس وراء ذلك من
الايمان حبة
خردل^(۱۰).

د پورتنی کار د اهمیت په موخه امام غزالي رحمته الله علیه داسي فرمايي: په دې کي هيڅ شک نسته چي امر بالمعروف او نهی عن المنکر د ايمان داسي مضبوط رکن دئ چي د دين ټوله شيان ورسره تړلي دي د دغه کار د کولو لپاره الله ﷻ ټوله انبياء عليهم السلام رالېږلي دي او که يې علم او عمل پرې بنسودل سي نو العياذ بالله د نبوت بې کاره کيدل به لازم سي. دينداري چي انساني شرافت دئ کمزورې به سي. سستي به عامه سي د گمراهۍ او ضلالت لاري به خلاصي سي، جهالت به په ټوله دنيا کي خپور سي، په ټولو کارونو کي به خرابوالی راسي. په خپلو منعو کي به بي اتفاقي او بدنيتي خپره سي، ابادۍ به وراني سي، مخلوق به تباه او برباد سي، د دې بربادۍ او تباهي درک به هغه وخت معلوم سي چي کله خلگ د الله ﷻ په وړاندي ودرول سي او پوښتنه ځني وسي.

افسوس سل ځلي افسوس کومه خطر ه چي وه هغه راغله کومو سترگو وېره وليده؟
کان امر الله قدرا مقدورا فانا لله وانا اليه راجعون.

د دغه شنې ستنې نښانې له منځه تللي دي د حقيقت او د سمونو برکتونه له منځه تللي دي. د خلگو پر زړونو د سپکوالي او ذلالت مهرونه ولگيدل د الله ﷻ سره د زړه اړيکي له منځه ولاړې د نفسي خواهشاتو تابعداري د ځناورو په څېر روانه ده. د محکي پر مخ داسي مؤمن پيدا کول گران دي، لږ والي يې څه کوي بيخي نسته چي د حق د ښکاره کولو په موخه دي د چا ملامتيا وزغمي، که يو غښتلی مؤمن ليخي راوغاړي د تباهي د ليري کولو لپاره اراده وکړي، د سنت د ژوندي کولو لپاره ميدان راسي نو يقينا دغه کس په ټول مخلوق کي يو امتيازي حيثيت لري او د ښکاره هستۍ مالک دئ. امام غزالي رحمته الله علیه چي په کومو الفاظو د دغه کار اهميت مورته بيان کړی دئ زموږ د بيدارېدو لپاره بسنه کوي.

لومړۍ وجه دا ده چې موږ پورتنۍ فريضه يوازي په علماوو پوري خاص كړېده او حال دا چې په قرآن كريم كې د الله ﷻ امر و ټولو ته دى د محمدي امت هر وگړى پكښې شامل دى ځكه د دې د سپيناوي لپاره د اصحابو كرامو او خير القرون ژوند ښكاره شاهد دى.

د تبليغ، امر بالمعروف او نهى عن المنكر په علماوو پوري خاص كول او د دوى په ډاډ سره بې غمه كېدل زموږ لويه ناپوهي ده. د عالمانو مسئوليت دا دى چې سيده او حقه لاره وښيي بيا نو عمل په كول او نور پر روانول دا د نورو كار دى، دغه خبره د رسول ﷺ په حديث كې بيان سوېده:

ژباړه: بېشكه تاسو ټول ساتونكي ياست د هر چا څخه به د خپل رعيت پوښتنه كېږي نو پاچا د خلگو ساتونكى دى د خلگو پوښتنه به ځني كېږي. سړى د خپلي كورنۍ ساتونكى دى د خپل كور پوښتنه به ځني كېږي او ښځه د خپل خاوند د كور او اولادو ساتونكې ده په دغه باره كې به پوښتنه ځني كېږي او تاسو ټوله ساتونكي ياست د هر چا څخه د خپل رعيت په اړه پوښتنه كېږي.

الا كلکم راع وکلکم مسنول عن رعیتہ فالامیر الذی علی الناس راع علیہم وهو مسنول عنہم والرجل راع علی اهل بیتہ وهو مسنول عنہم والمرأة راعیة علی بیت بعلمها وولده وهي مسنولة عنہم والعبد راع علی مال سیدہ وهو مسنول عنہ فکلّم راع وکلکم مسنول عن رعیتہ^(۱۱).

ژباړه: رسول ﷺ وفرمايل: دين سراسر نصیحت دى (اصحاب ﷺ وايي) موږ ورته وويل د چا لپاره؟ رسول ﷺ وفرمايل: د الله ﷻ، رسول ﷺ، د مسلمانانو اميرانو او د ټولو مسلمانانو لپاره.

قال الدين النصیحة قلنا لمن؟ قال لله ولرسوله ولانمة المسلمين وعامتهم^(۱۲).

که فرض كړو چې دا كار يوازي د علماوو لپاره دى نو اوس خو اړتيا ده وخت د دې غوښتنه كوي چې ټوله د دې كار لپاره ملا وتړي او وخت پكښې ولگوي. دوهمه وجه دا ده چې موږ داسي فكر كوو چې خپله به ايمانونه ټينگ كړو د نورو گمراهي موږ ته هيڅ تاوان نه رسوي لكه چې د دې آيات څخه معلومېږي.

(۱۱) بخاري و مسلم.

(۱۲) مسلم.

ژباړه: اې ايمان والوو! كله چي تاسو پر لار روان ياست نو د نورو گمراهي تاسو ته هيڅ تاوان نه رسوي^(۱۴).

يَتَأْتِيَا الَّذِينَ ءَامَنُوا عَلَيْكُمْ أَنْفُسَكُمْ لَا يَضُرُّكُمْ مَن ضَلَّ إِذَا أَهْتَدَيْتُمْ^(۱۳)

په حقيقت كې د پورتنې آيات څخه مطلب دا نه دى لكه په بنكاره چي معلومېږي ځكه دغه معنى د الهي حكمت او ديني غوښتنې څخه بيخي خلاف ده ځكه اسلامي ملت ټول د يو بدن مثال لري كه د بدن پر يوه غړي باندي درد سي نو ټوله بدن ورسره نارامه وي د دې څخه اصلي مطلب دا دى چي دين چي هر څومره كمال ته ورسېږي بيا به هم ځيني خلك وي چي سيده او حق لاره به پرېږدي گمراهي به غوره كوي په پورتنې آيات كريمه كې الله ﷻ و مومنانو ته تسلى وركوي چي كه خپله پر صحيح لاره باندي ودرېږي نو د دوى د گمراهۍ څخه و تاسو ته د تاوان وېره نسته.

همدا ډول اصل شريعت دا دى چي سپرى د دين ټوله احكام ومني او عمل په وكړي نو د دين د احكامو څخه خويو دا هم دى چي سپرى به امر بالمعروف او نهي عن المنكر كوي. د دغه وينا تائيد د ابو بكر رضي الله عنه په لاندې حديث سره كېږي:

ژباړه: ابوبكر رضي الله عنه وفرمايل: اې خلكو! تاسو دا آيات وړاندي كوئ چي الله ﷻ فرمايي: يَتَأْتِيَا الَّذِينَ ءَامَنُوا... (الاية) حال دا چي ما د رسول الله صلى الله عليه وسلم څخه اورېدلي دي، چي څوك يو ناروا كار وويني او منع يې نه كړي نو نژدې دى چي الله ﷻ به يې په عمومي عذاب كې گرفتار كې

عن ابي بكر الصديق رضي الله عنه
قال ايها الناس انكم تقرؤن هذه
الاية يَتَأْتِيَا الَّذِينَ ءَامَنُوا عَلَيْكُمْ
أَنْفُسَكُمْ لَا يَضُرُّكُمْ مَن ضَلَّ إِذَا
أَهْتَدَيْتُمْ فَاِنِ سَمِعْتَ رَسُولَ اللَّهِ
يَقُولُ اِنَّ النَّاسَ اِذَا رَاوِ الْمُنْكَرَ فَلَمْ
يَغْيُرُوهُ اَوْشَكَ اَنْ يَعْصِمَهُمُ اللَّهُ
بِعِقَابِهِ.

څېړونكو علماوو د پورتنې آيات همدا معنى مراد كړېده. امام نووي رحمه الله عليه د مسلم شريف په شرحه كې ليكلي: د تحقيق كوونكو علماوو مذهب د پورتنې آيات كريمه په اړه داسي دى، چي كله تاسو يو نېك كار وكړئ، نو د نورو نه كول يا گمراهي تاسو ته كوم تاوان نه سي رسولاي لكه چي الله ﷻ فرمايي: ولا تزر وازرة وزر اخرى.

نو كله چي داسي ده نو د كومو شيانو چي امر وركړل سوي دى هغه ټول امر بالمعروف او نهي عن المنكر دى نو چا چي دا امر برپايه كړي يعنې په بنو كارونويې امر وكړ او د بدو

(۱۳) سورة المائدة الاية (۱۰۵).

(۱۴) بيان القران.

کارو څخه یې منع وکړه نو ده خپله ذمه واري او وجیبه پوره کړه نور نو پرده ملامتیا او الزام د هغوی نه عمل کول او گناه کول ده ته تاوان نه رسوي (والله اعلم).

دریمه وجه دا ده چې ټول خلگ یعنی عوام، خاص، عالم، جاهل او هر سړی ناامیده سوي دي چې نور نو د دین ترقي نه سي راتلای دا یې یقین دی، چې دا کارگران دی د چا په مخ کي چې د اصلاح نظام وړاندي سي نو دی په جواب کي ورته وایي چې اوس خو نه حکومت او نه سلطنت سته، نه د متهور زور سته، نه مال او سامان سته، نه د جنگ و سایل سته، نه مرکزي حیثیت سته او نه اتفاق او اتحاد سته. دینداره خلگ خو وایي چې اوس څوارلسمه صدی ده د رسالت د رڼا کمه سوې ده اوس نو د اسلام زوال یو لازمي شی دی. دا خبره صحیح ده چې څومره د نبوت د رڼا څخه لیري والی راځي د حقیقي اسلام شغلي به کمېږي خو د دې هیڅکله دا مطلب نه دی، چې د دین د حفاظت او ساتني لپاره به کونښن او محنت نه کېږي، ځکه که چیري داسي وي او زموږ مشرانو هم داسي فکر کړی وي نو تر موره پوري به د اسلام د رارسېدو هیڅ لاره نه وای البته زمانه چې ناموافق ده نو د ټولني کړو وړو ته دي وکتل سي څنگه چې بنایي په هغه ډول دي په زیات همت او استقلال سره کار اخیستل پیل سي. د حیرانتیا خبره دا ده چې د کوم دین بنسټ چې سراسر پر قرباني او عمل باندي ایښودل سوی و، نن د هغه دین منونکي سراسر د عمل څخه خالي دي حال دا چې په قرآن کریم کي ځای پر ځای د عمل سبق بنودل سوی دی او تاسو یې هم لولي. یو عبادت کوونکی چې ټوله شپه عبادت کوي د ورځي روژه نیسي او ټول وخت د الله، الله ذکر کوي دغه سړی هیڅ د هغه چا سره نه سي برابرېدلای چې هغه د اصلاح او هدایت لپاره بې ارامه وي. قرآن کریم ځای پر ځای د جهاد في سبیل الله تاکید فرمایلی دی او د مجاهد فضیلت یې بیان کړی دی:

ژباړه: هغه کسان چې بېله عذره کور ناست دي د عذر پرته (جهاد نه کوي) د هغه کسانو سره برابر نه دي چې په مال او ځان سره جهاد کوي. کوم کسان چې په مال او ځان سره جهاد کوي د هغه کسانو په پرتله یې فضیلت زیات دی، چې کور ناست دي. د ټولو سره الله ﷻ د نیکی وعده کړېده. الله ﷻ د مجاهدينو ته پر ناستو خلگو باندي فضیلت په لوی اجر سره ورکړی دی یعنی لویي درجې د الله ﷻ د لوري څخه مغفرت او رحمت ورکړل سوی دی الله ﷻ زیات

لَا يَسْتَوِي الْقَاعِدُونَ مِنَ الْمُؤْمِنِينَ
غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ
بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ
بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً
وَكُلًّا وَعَدَ اللَّهُ الْحُسْنَىٰ وَفَضَّلَ اللَّهُ
الْمُجَاهِدِينَ عَلَى الْقَاعِدِينَ أَجْرًا عَظِيمًا
﴿١٥﴾ دَرَجَاتٍ مِّنْهُ وَمَغْفِرَةً وَرَحْمَةً وَكَانَ اللَّهُ

غَفُورًا رَحِيمًا ﴿٦﴾

بخښونکی او زیات مهربانه دی.

که څه هم د جهاد مقصد د کفارو او مشرکینو و مخ ته ټینګ درېدل دي او د اسلام لوړوالی دی خو له بده مرغه موږ د دې لوړ او خوندور نعمت څخه بې برخې سوي يو، نو تر خپله وسه خوراته په کار ده چې د اسلام لپاره په هر ډول چې کېږي کوبښن او زیار و باسو آخر به زموږ دا لږ له هڅې موږ مخ ته ورسوي.

والذین جاهدوا فینا لنهیدینهم سبیلنا!

ژباړه: کوم خلګ چې زموږ د دین په لاره کې کوبښن کوي موږ د هغوی لپاره خپلي لاري پرانيزو.

په دې کې هېڅ شک نسته چې الله ﷻ د خپل دین د ساتلو او حفاظت لپاره وعده کړې ده خو زموږ لپاره د دې دین د ودې او ترقۍ لپاره هڅې لازمي دي، اصحابو کرامو چې د دین لپاره څومره کوبښونه وکړه عملي گټې یې ولیدي او د غیبې مرستو څخه برخمن سوه چې موږ یې نومونه تر اوسه پوري اخلو او مثال پرې وايو.

که چیرې موږ د دوی پر لاره باندې ولاړ سو او د کلمې طیبې د لوړوالي او ترقۍ لپاره ملا وتړو نو یقیناً به زموږ د غیبو څخه مرسته وسي او سرلوړې به سو، ځکه الله ﷻ فرمایي:

يَا أَيُّهَا الَّذِينَ ءَامَنُوا إِن تَنصُرُوا
اللَّهَ يَنصُرْكُمْ وَيُثَبِّتْ أَقْدَامَكُمْ ﴿١٦﴾

ژباړه: که تاسو د الله ﷻ مرسته وکړئ الله ﷻ به ستاسو مرسته وکړي او ستاسو قومونه به ټينګ کړي (د شيطان او کافرانو په مقابل کې).

څلورمه وجه دا ده چې موږ فکر کوو چې موږ د دې لوړې مرتبې اهل نه يو چې دا کار وکړو. نو څرنگه چې موږ د دې کار اهل نه يو نو بيا په کومه خوله موږ دا کار شروع کړو داسې نه ده، ځکه چې موږ ته الله ﷻ امر کړی دی، موږ ته د پاته والي هېڅ لاره نسته موږ ته يوازي د الله ﷻ په امر سره کار شروع کول په کار دي دا به انشاء الله زموږ د استقامت او توانايۍ سبب سي په دغه ډول به تل اوسو، يوه ورځ به الله ﷻ سعادت رانصيب کړي او دا هېڅ کله نه سي کېدلای چې موږ دي د الله ﷻ په لاره کې کوبښن کوو او رحمان او رحيم ذات دي موږ ته نظر نه کوي ځکه په حديث کې راځي:

عن انس رضي الله عنه قال قلنا يا
رسول الله! لا نأمر
بالمعروف حتى نعمل به
كله ولا ننهي عن المنكر
حتى نجتنبه كله فقال

ژباړه: د حضرت انس رضي الله عنه څخه روايت دی، چې موږ رسول الله ﷺ ته وويل: يا رسول الله! موږ په نېکو امر نه کوو ترڅو چې موږ خپله په ټولو عمل نه وي کړی او نه د بدو

(15) سورة النساء الايتان (٩٥، ٩٦).

(16) سورة محمد الاية (٧).

څخه منعه نه کوو تر څو چي موږ د ټولو بدو څخه نه يو منعه سوي، رسول الله ﷺ وفرمايل: تاسو په نېکو امر کوئ که څه هم تاسو په ټولو عمل نه وي کړئ د بدو څخه منعه کوئ که څه هم د ټولو څخه تاسو ځان نه وي ساتلی.

ﷺ: بل مروا بالمعروف وان لم تعملوا به کله وانها عن المنکر وان لم تجتنبوه کله (۱۷).

پنځمه وجه دا ده، چي موږ داسي فکر کوو چي ځای پر ځای مدرسي سته، عالمان نصيحتونه کوي، خانقاوي ابادي دي، کتابونه او رسالي چاپېري دا ټول د امر بالمعروف او نهی عن المنکر څانگي دي په دغه کارو سره فرض غاري خلاصېږي.

په دې کي هيڅ شک نسته چي دغه ټولي ادارې لازمي دي او توجه ورته کول د ضروري کارو څخه ده ځکه لږه او ډيره رڼا چي سته هغه هم د دغه ادارو برکت دی، خو بيا هم زموږ لپاره يوازي دغه ادارې کافي نه دي او که موږ بس والی په وکړو دا به زموږ بڼکاره غلطي وي ځکه دغه ادارې هغه وخت بس وي چي زموږ د دين سره مينه وای او زموږ په زړو کي د دين شوق او درنښت وای. د نن څخه پنځوس کاله مخکي زموږ په زړو کي د دين شوق موجود و په هغه وخت کي زموږ لپاره دغه ادارې بس وې اوس پرديو قومونو د ډېرو کونښنونو په نتيجه کي زموږ څخه د دين جذبه وړې ده د دين سره د ميني پر ځای موږ د مذهب څخه تنبتو په داسي صورت کي موږ ته يو بل تحريک په کار دی، چي د هغه په نتيجه کي موږ د عوامو خلگو د دين سره مينه پيدا کړو او مړه جذبات يې بېرته راژوندي کړو که داسي وسي نو موږ د پورتنيو ادارو څخه پوره گټه اخستلاي سو او که داسي نه وي نو د دې پر ځاي چي موږ به گټه ځني وانه خلو د هغه ادارو پاتېدل هم گران دي.

شپږمه وجه دا ده چي کله موږ دا کار شروع کړو نورو ته ورځو هغوی زموږ سره په بده طريقه ويني، په سختی سره جواب راکوي، زموږ سپکاوی کوي او موږ بې عزته کوي نو موږ ته دا معلومول په کار دي، چي دا کار د انبياوو دی په داسي تکليفونو او زحمتونو کي بڼکېدل د دغه کار خصوصيت دی انبياوو په دغه کار کي تر دې ډير تکليفونه زغملي دي ځکه الله ﷻ فرمايي:

ژباړه: موږ په لومړنيو ډلو کي تر تا وړاندي رسولان لېږلي دي او موږ هيڅ رسول نه دی لېږلي مگر دوی به پسڅند په واهه.

وَلَقَدْ أَرْسَلْنَا مِنْ قَبْلِكَ فِي شَيْعِ الْأَوَّلِينَ ﴿١٧﴾ وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِءُونَ ﴿١٨﴾

رسول ﷺ فرمايي د دعوت په لاره کي چي پر ما باندي څومره تکليفونه او زحمتونه راغلي دي بل پر هيڅ پيغمبر نه دي راغلي. څرنګه چي زموږ سردار او آقا په دې لاره کي

(۱۷) رواه الطبراني في الصغير الاوسط.

(۱۸) سورة الحجر الايتان (۱۰ - ۱۱).

دومره غمونه او تکلیفونه زغملي موبړ هم د ده تابعداريو د ده کار راسپارل سوی دی موبړ ته هم په کار ده چي هر څومره تکلیفونه وزغمو.

د پورتنیو بیانونو څخه څرگندېږي چي زموبړ اصل مرض دا دی چي په موبړ کي ایماني جذبې له منځه تللي دي او اصلي مرض مو د ایمان کمزوري ده، کله چي اصلي شی له منځه ولاړ سي نو ورسره ټول صفتونه ترلي دي هغه هم له منځه ځي زموبړ د ضعف او کمزوري اصلي لامل دا دی چي اصلي شی مو پرې ایښي دی هغه امر بالمعروف او نهی عن المنکر دی. ښکاره خبره ده چي هیڅ قوم تر هغه ترقي نه سي کولای تر څو چي خلک یې په ښو ځویونو او کمالاتو ښایسته نه سي زموبړ یوازنی علاج دا دی چي موبړ د تبلیغ فریضه پوره کړو، ټینګ ودرېږو تر څو زموبړ ایمان قوي سي او مړې جذبې مو بیرته رابیداره سي موبړ الله ﷺ او رسول ﷺ وپېژنو او احکامو ته یې سرکښته کړو د دغه کار لپاره موبړ ته هغه طریقه په کار ده کومه چي سیدالانبياء حضرت محمد ﷺ د مشرکینو د اصلاح لپاره کارول. ځکه الله ﷺ فرمایي:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (۱۹)

ترجمه: بې شکه ستاسو لپاره په رسول الله ﷺ کي (د تابعداري) ښه نمونه ده. همدغه خبري ته امام مالک رحمته الله علیه اشاره کړېده: لن يصلح آخر هذه الامة الا ما اصلح اولها!

ترجمه: هيڅکله به د دې امت وروستي خلک اصلاح نه سي تر څو چي هغه طریقه یې نه وي مختاره کړې کومه چي په لومړيو کي اصلاح سوې ده. کوم وخت چي رسول الله ﷺ د حق دعوت لپاره ودرېدی هيڅوک یې ملگری نه وو او نه یې فکر کېدی یوازي و دنیاوي هيڅ طاقت نه و ورسره، په قوم کي یې ضد او سرکښي نهايي نقطې ته رسېدلې وه، په دوی کي هيڅوک د حق خبري اورېدلو ته تيار نه وو په ځانگړي ډول د کلمې طیبې څخه د رسول الله ﷺ قوم کرکه کوله او ځني بېزاره وه، په دغه وخت کي کوم طاقت و، چي یو مفلس، بې یاره او ناداره انسان خپل ټول قوم د حق ولوري ته راوبولي؟ اوس تاسو فکر وکړئ چي هغه کوم شی و، چي مخلوق یې د رسول الله ﷺ و لوري ته راوبولی او هغه شی چي چا تر لاسه کړی د تل لپاره د رسول الله ﷺ سو. ټولي دنیا ته معلومه ده چي د رسول الله ﷺ یو هدف و، پر هغه یې نظر و او هغه یې مقصد و، (چي په لاندې آیات کي یاد سوی دی):

ثبارة: د الله ﷻ پرته به د بل چا عبادت نه کوو او نه به د الله ﷻ سره په هېڅ شي سره شریک نیسو او نه به مورد ځینو لپاره څوک په خدایي سره نیسو د الله ﷻ پرته. (چي الله ﷻ پرېږدو).

أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّن دُونِ اللَّهِ ۗ (۲۰)

د یو الله د اطاعت او عبادت پرته یې خلگ د نورو شیانو د عبادت څخه منعه کړه، د دښمنانو ټول بندونه او علاقې یې ماتي کړې او یو الهي قانون یې وټاکي او وې بنودل چي د دې قانون څخه مه لیري کېږئ بل لوري ته مخ مه اړوئ.

ثبارة: د هغه شي تابعداري کوی چي تاسو ته د الله ﷻ د لوري څخه راغلی دی د الله ﷻ پرته د بل چا تابعداري مه کوی.

اتَّبِعُوا مَا أُنزِلَ إِلَيْكُم مِّن رَّبِّكُمْ وَلَا تَتَّبِعُوا مِن دُونِهِ أَوْلِيَاءَ ۗ (۲۱)

پورتنی خبره اصلي تعلیم و او رسول الله ﷺ ته یې امر سوی و.

ثبارة: اي محمده! د الله ﷻ و لاري ته خلگ رابوله په حکمت او ښک نصیحت سره د خلگو سره په هغه طریقه بحث کوه چي بهتره وي پېشکه ستا رب په هغه کسانو پوه دی چي گمراه سوي دي او په هغو کسانو عالم دی چي پر هدايت دي.

ادْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَدِلْهُم بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَن ضَلَّ عَنْ سَبِيلِهِ ۗ وَهُوَ أَعْلَمُ بِالْمُهْتَدِينَ ﴿٢٢﴾

دغه د هدايت هغه لويه لاره ده، چي د نبي ﷺ او دده د هر تابعدار لپاره ټاکل سوېده.

ثبارة: ووايه! دا زما لاره ده زه رابولم په يقين سره زه او هغه څوک چي زما تابعدار دي الله ﷻ پاک دی او زه د مشرکانو څخه نه يم.

قُلْ هَذِهِ سَبِيلِي أَدْعُوا إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي وَسُبْحَانَ اللَّهِ وَمَا أَنَا مِنَ الْمُشْرِكِينَ ﴿٢٣﴾

(۲۰) سورة ال عمران الاية (۲۴).

(۲۱) سورة اعراف الاية (۳).

(۲۲) سورة النحل الاية (۱۲۵).

(۲۳) سورة يوسف الاية (۱۰۸).

ژباړه: تر هغه چا به نو د چا خبره بڼه وي چې د الله ﷻ و لوري ته بلنه کوي او وايي زه د مسلمانانو څخه يم.

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ﴿٣٣﴾

د الله ﷻ و لوري ته د هغه خلکو رابلل چې حقه لاره ځني ورکه وي، گمراهانو ته هدايت ښودل د نبي ﷺ د ژوند وظيفه ده او د ده مبارک اصلي مقصد و د ودې او ترقي لپاره يې په سلگونو او زرگونو انبياء او رسولان راغلي دي.

ژباړه: موږ ستا مخکي هيڅ رسول نه دئ لېږلی مگر دا وحی مو ورته کړې دي چې زما پرته بل معبود نسته او زما عبادت کوئ.

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ ﴿١٥﴾

د رسول الله ﷺ او ټولو انبياوو په ژوند او د ژوند پر هره لحظه کي يې که سپری نظر واچوي نو معلومېږي چې د دوی ټولو مقصد يو و، چې هغه د يوه الله ﷻ پر ذات او صفتونو باندې پوره يقين ساتل و. هم دا د اسلام مفهوم دئ او انسان هم د دې لپاره پيدا سوی دئ، ځکه الله ﷻ فرمايي:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٢٦﴾

ترجمه: موږ پېراناو او انسانان يوازي د دې لپاره پيدا کړي دي چې عبادت وکړي او سو نو چې اصلي مقصد معلوم سو، ناروغي او علاج يې معلوم سو نو د علاج په طريقه اختيارولو کي زيات مشکلات نه پېښېږي او که په لاندي ډول طريقه که د علاج لپاره غوره سي انشاء الله گټوره به وي.

زموږ د ناپوهۍ مطابق د مسلمانانو د کاميابۍ او ترقي لپاره يو نظام غوره سوی دئ، چې هغه ته په حقيقت کي اسلامي ژوند يا د پخوانيو مشرانو د ژوند نمونه ويل کېږي. چې لنډه نقشه يې ستاسو په خدمت کي وړاندي کوم: تر ټولو ضروري خبره داده چې هر مسلمان بايد د دنيا د ټولو مقصدونو څخه نظر واړوي او يوازي د کلمې طبيې د لوړوالي لپاره او د الهي احکامو د رواج د ترقي لپاره خپل مقصد جوړ کړي او د دې خبرې لپاره ټينگه وعده وکړي چې د الله ﷻ هر امر به منم او د عمل کولو کوښښ به يې کوم او د الله ﷻ څخه به هيڅکله نافرمانی نه کوم او د پورتنی مقصد لپاره په لاندي قاعدو سره عمل کوم:

(٢٤) سورة حم السجدة الاية (٣٣).

(٢٥) سورة الانبياء الاية (٢٥).

(٢٦) سورة الذاريات الاية (٥٦).

۱ - کلمه : د لا اله الا الله محمد رسول الله په صحيحو الفاظو ويل، په معنی او مطلب يې ځان پوهول، په ذهن کي يې د کښېنولو کوښښ کول او خپل ټوله ژوند د دې کلمې سره برابر جوړول.

۲ - د لمانځه پابندي کول، د شرائطو او ادابو لحاظ يې کول، په خشوع او خضوع سره يې اداء کول او په هر رکن کي يې د الله ﷻ د لوی والي او عظمت فکر کول او د خپلي بېوسۍ او بندگۍ فکر کول، لنډه دا چي لمونځ دي په داسي ډول وکړي چي د الله ﷻ په دربار کي د وړاندي کېدو وړ وي او د دغسي لمانځه د توفيق غوښتنه دي وکړي. که يې نه وي زده زده دې کړي او په لمانځه کي د ټولو شيانو ويل دي ياد کړي.

۳ - د قرآن کریم سره اړيکي او مينه کول او محبت ورسره پيدا کول چي په دوو طريقو سره کيداى سي:

الف : د ورځي په ټاکلي وخت کي د قرآن کریم تلاوت په داسي ډول کول، چي په معنی کي يې فکر کوي که يې په معنی نه پوهېږي نو دغسي دي يې تلاوت کړي او دا فکر دي کوي چي زما کاميابي او گټه په قرآن کریم کي پرته ده. يوازي الفاظ ويل هم لويه ښکمرغي ده د خير او برکت لوی سبب دى. که قرآن کریم نه سي لوستلای نو لږ وخت دي د قرآن په زده کړه کي مصرفوي.

ب : د خپلو اولادو، د کلي د هلکانو او نجنو د قرآني د تعليم فکر کول او تر ټولو کارو يې وړاندي فکر کول.

۴ - څه وخت د الله ﷻ په ياد او ذکر کي تېرول او د طريقې لپاره يې د طريقت يو پير پيدا کول البته چي د سنتو تابعدار وي او دهغه څخه پوښتنه کول که نه نو دريمه کلمه لوستل:

سبحن الله والحمد لله ولا اله الا الله والله اكبر ولا حول ولا قوة الا بالله العلي العظيم!

پورتنۍ کلمه او درود شريف سهار او ماښام سل ځله لوستل په داسي ډول چي د زړه په پوره ارامتيا سره وي ځکه په حديثو کي يې زيات فضيلتونه راغلي دي.

۵ - هر مسلمان خپل ورور گڼل او همکاري او غمخواري ورسره کول. د اسلامي ځانگړتياوو په موخه د هغه احترام او درنښت کول، د داسي خبرو څخه ځان ژغورل چي د مسلمان ورور د تکليف او درد سبب گرځي. د پورتنيو خبرو دي خپله هم پابندي کوي او د نورو مسلمانانو د هڅولو کوښښ دي هم کوي دا نو داسي کېږي چي په ورځني ژوند کي څه وخت د اسلام د خدمت او خپرولو لپاره بېل کړي، او هم د دې لپاره پوره تياري وکړي. د کوم دين د خپرولو لپاره چي رسول الله ﷺ، انبياوو ډول - ډول تکليفونه برداشت کړل، اصحابو کرامو او زموږ مشرانو خپل عمرونه پکښې ولگول او د دغه دين لپاره يې خپل ځانونه قربان کړل نو د دغه دين د خپرولو او پاته ساتلو لپاره لږ وخت هم نه لگول لويه

بدبختي ده دا هم هغه ضروري فريضة ده چي د پرېښودو له امله يې موږ نن برباد او تباہ سوي يو.

لومړی د مسلمان کېدو وڅخه مطلب دا گڼل کېدی چې د خپل ځان او مال د عزت، اسلام خپرول او د کلمې د لوړوالي لپاره وخت ولگوي که به چا داسي نه کول ناپوه گڼل کېده خو افسوس چې نن موږ ته مسلمانان ويل کېږي خو د دين پر خپرولو خپلي سترگي پټي ساتو بيا هم د دين د خپرولو لپاره هيڅ کونښن نه کوو. لنډه دا چې د ژوند څخه مقصد د کلمې لوړوالی او د دين خپرول بلل کېږي. دا هم هغه کار دی چې زموږ د دنيا او آخرت کاميابي ورسره تړلې ده دا هم هغه کار دی چې له امله يې نن موږ خوار او ذليل يو. اوس بيا موږ ته د خپل اصلي مقصد راپورته کول په کار دي او د ژوند اصلي مشغله جوړول په کار دي چې بيا رحمت الهي پر جوش راسي او زموږ د دنيا او آخرت کاميابي بيرته رانصيب سي. د دغه کار د کولو څخه هيڅ کله دا مقصد نه دی چې نور کارونه پرېږدئ يوازې دغه کار پر مخ بياياست بلکي مقصد دا دی چې لکه څرنگه چې د دنيا کارونه پر مخ بيايې دغه کار هم ضروري و بوله او وخت ورته بېل کړه او د دنيا کارو ته هم وخت بېل کړه يا په بل عبارت چې څو کسان د دې کار لپاره تيار سي په هفته کي څو ساعتونه پخپله محله (کلي) کي په مياشت کي درې ورځي نژدې همسايگانو ته او په کال کي څلويښت ورځي په ليري ځايونو کي دا کار وکړئ او کونښن وکړئ چې هر شتمن، ناداره، زمينداره، ملازم، عالم او بې علمه په دې کار کي شريک کړئ او د دغه کار پابنده يې جوړ کړئ.

د کار کولو طريقه

لږ تر لږه دي لس کسان د تبليغ کولو لپاره ووزي، لومړی دي يو امر وټاکي بيا دي سره يو ځای سي د او داسه وروسته دي دوه رکعتہ نفل وکړي (په دې شرط چي مکروه وخت نه وي) بيا دي و الله ﷻ ته زاری وکړي د کاميابی او الهي توفيق غوښتنه دي وکړي د خپلي ثابت قدمی دعا دي وکړي بيا به په کراره - کراره د الله ﷻ د ذکر په کولو سره روان سي بې ځايه خبري دي نه کوي کله چي وټاکلي ځای ته ورسېږي ټوله دي سره راجمع سي دعا دي وکړي بيا به په ټول کلي گڼت وکړي لومړی به لمونځ په وکړي بيا به د دغه کار د کولو لپاره وعده ځني واخلي او دغه کار ته دي يې تيار کړي، بيا به دغه خلگ د ځان سره بوزي گڼت دي وکړي په بنځو دي هم لمونځ وکړي د پابندی وعده دي ځني واخلي. کوم خلگ چي دې کار ته تيار سوه نو د هغوی څخه دي هم يو جماعت جوړ کړي او يو امير دي ورته مقرر کړي پخپله نگرانې کي دي يې واخلي او د هغوی د کار کولو فکر دي کوي. هر تبليغ کوونکي ته په کار ده چي د خپل امير خبره به مني او هر امير ته په کار ده چي د خپلو ملگرو په خدمت کولو، استراحت کولو، همت زياتولو او مرسته کولو کي دي کمی نه کوي او د کومي خبري چي مشورې ته اړتيا لري د ټولو ملگرو څخه دي مشوره اخلي او عمل دي په کوي.

د تبليغ ادا

دغه کار د الله ﷻ يو لوی عبادت دی او لويه نېکمرغي ده د انبياوو پر لاره تگ دی، کار چي څومره لوی وي په هغه اندازه ادا غواړي. د دې کار څخه مقصد د نورو هدايت نه دی بلکي د خپل ځان اصلاح او د بندگی څرنگوالی دی او د الله ﷻ د حکمونو پر ځای کول دي. د الله ﷻ رضا لټول دي، نو په کار ده چي لاندي ټکي په ښه ډول په ذهن کي کښېښوي او پابندي يې وکړي.

۱ - خپل ټول خرڅ يعني خوړل، څښل او کرایه دي پر خپله غاړه واخلي که مو توان و د بل ناداره ملگري مصرف هم پر غاړه واخلي.

۲ - د خپل ملگري او د دې پاک کار کوونکو خدمت خپل وياړ وگڼی، د ملگرو درښت او احترام وکړی.

۳ - د عامو مسلمانانو سره په عاجزی او کمیني سره معامله کوی، نرمه لهجه او د خوشحالی کره وړه ورسره اختيار کړی، هيڅ مسلمان ته د سپکاوي او نفرت په سترگه مه گورئ، په ځانگړي ډول د علماوو زيات عزت کوی. لکه څرنگه چي پر موږ باندي د قرآن او

حديث عزت او عزمت واجب او ضروري دى، همدا ډول د علماوو عزت او درنښت هم پرموږ باندې ضروري او واجب دى، حُكْمُ اللَّهِ ﷻ دوى په لوى نعمت سره سرلوږي كړي دي. د علماوو سپكوالى د دين د سپكوالى سره برابر دى او د دين سپكوالى د الله ﷻ د قهر او غضب سبب گرځي.

۴ - فارغه وخت د غيبت، بهتان، درواغو او د لوبو د تماشو پر ځاى د دين د كتابو په مطالعه او د نېكو خلكو سره په ناسته تېر كړئ په دغه كار سره به د الله ﷻ او د هغه د رسول ﷺ خبري درته معلومي سي په ځانگړي ډول د تبليغ په ورځو كې د بې ځايه خبرو څخه بېخي پرهېز و كړئ. خپل فارغه وخت د الله ﷻ په ياد، ذكر، فكر، استغفار او درود په ويلو او زده كولو كې تيروئ.

۵ - په حلاله طريقه سره رزق حاصلوئ، كم خرڅ كوئ او د خپلو بچيانو او د نورو شرعي حقوق ادا كوئ.

۶ - په اختلافي مسئله او فروعې مسائلو كې څېړنه مه كوئ بلكې يوازي د توحيد لوري ته دعوت كوئ او د اسلام د اركانو تبليغ كوئ.

۷ - خپل ټول كارونه او ويناوي په اخلاص او صفوف سره بنياسته كړئ په اخلاص سره لږ عمل د ډېري فائدي او برکت سبب جوړېږي د اخلاصه پرته په كار كې نه د دنيا گټه سته او نه په آخرت كې كوم ثواب ورته سته. حضرت معاذ رضي الله عنه چې كله رسول الله ﷺ د يمن حاكم وټاكى د لېږلو په وخت كې يې د رسول الله ﷺ څخه غوښتنه وكړه، چې ما ته نصيحت وكړه. رسول ﷺ په جواب كې ورته وويل، چې:

په كارو كې اخلاص او اهتمام كوه، د اخلاص سره مل لږ كار هم كفايت كوي. په بل حديث كې راغلي دي چې الله ﷻ يوازي هغه عملونه قبلوي چې د الله ﷻ لپاره يوازي سوي وي. په بل ځاى كې راځي چې الله ﷻ ستاسو شكلو ته نه گوري بلكې ستاسو زړونو او عملونو ته گوري. نو تر ټولو مهمه خبره دا ده چې په كار كې بايد اخلاص وي د ځان بنودني او ريات هېڅ ځاى نه وي پكښې، څومره چې په كار كې اخلاص وي په هغه اندازه به په كار كې ترقي او تازگي وي. د كار كولو تگلاره په لنډ ډول ستاسو و حضور ته وړاندې سوه، پر اړتيا يې هم كافي رڼا واچول سوه خو خبره دا ده چې دغه تگ لاره به زموږ د دې پرېشاني او بې ارامۍ په حال كې څومره رهبري وكړي او تر كومه ځايه پوري به زموږ مشكلات را حل كړي د دغې خبرې لپاره و قرآن كريم ته بيا رجوع كوو، قرآن كريم زموږ دغه كوښښ يو گټور تجارت بللى دى او داسې پكښې فرمايل سوي دي:

يَتَأْتِيهَا الَّذِينَ ءَامَنُوا هَلْ أَذُكُمُ عَلَىٰ | ژباړه: اي ايمان والو! ايا زه تاسو ته داسې تجارت وښيم چې تاسو د دردوونكي

عذاب څخه ژغوري؟ تاسو پر الله ﷻ او پر رسول ﷺ باندي ايمان راوړئ د الله ﷻ په لاره كي په مال او ځان سره جهاد وكړئ دا ستاسو لپاره ډيره بهتره ده كه تاسو پوهېږئ، الله ﷻ به ستاسو گناهونه معاف كړي او تاسو به داسي جنتونو ته داخل كړي چي د درختو تر بناخو لاندي به يې ولې بهېږي. ښه ځايونه چي د اوسېدو په باغو كي به وي دا لويه كاميابي ده يوه بله خبره هم سته چي تاسو يې خوښوئ د الله ﷻ د لوري څخه مرسته او ژر برياليتوب دئ زېري تاسو مؤمنانو ته دركړل سوي دئ.

تَجْرَةً تُنَجِّكُمْ مِّنْ عَذَابِ أَلِيمٍ ﴿٢٧﴾ تَوْمُنُونَ
بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ
بِمَوْلِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ
تَعْمَلُونَ ﴿٢٨﴾ يَغْفِرْ لَكُمْ ذُنُوبَكُمْ وَيُدْخِلْكُمْ
جَنَّاتٍ تَجْرِي مِنْ تَحْتِهَا الْأَنْهَارُ وَمَسْكِنٍ طَيِّبَةٍ
فِي جَنَّاتٍ عَدْنٍ ذَٰلِكَ الْفَوْزُ الْعَظِيمُ ﴿٢٩﴾
وَأُخْرَىٰ يُحِبُّونَهَا نَصْرٌ مِّنَ اللَّهِ وَفَتْحٌ قَرِيبٌ
وَدَثْرٌ مِّنَ الْمُؤْمِنِينَ ﴿٣٠﴾ (٢٧)

په پورتنی آیات کی د تجارت بیان سوی دئ، چي لومړۍ گټه يې دا ده چي د دروونکي عذاب څخه خلاصون دئ، دغه تجارت دا دئ چي مورډ به پر الله ﷻ او رسول ﷺ باندي ايمان راوړو او د الله ﷻ په لار كي به په مال او ځان سره جهاد كوو دا هغه كار دئ چي زموږ لپاره سراسر گټه ده كه په مورډ كي لږ پوهه او عقل موجود وي په دغه اسانه كار به مورډ ته د و مره لويي گټي راكړل سي چي ټول گناهونه به مو معاف سي او په آخرت كي به په لويو نعمتونو سره سرلوړي سو، همدغه لويه كاميابي ده خو په دغه كاميابۍ باندي بس والی نه دئ راغلی بله لا دا ده چي په دنيا كي هم مورډ ته خوشالي پر دښمنانو برياليتوب او حكومت راكړل كېږي. الله ﷻ مورډ ته د دوو شيانو امر وكړ، لومړی دا چي مورډ به پر الله ﷻ او رسول ﷺ باندي ايمان راوړو، دوهم دا چي د الله ﷻ په لاره كي به په مال او ځان سره جهاد كوو. د دغو دوو شيانو په بدله كي الله ﷻ مورډ ته د دوو شيانو وعده راكړه يو په آخرت كي تل جنت، ارام او استراحت. دوهم په دنيا كي برياليتوب او كاميابي. لومړی كار چي زموږ څخه غوښتل سوی دئ ايمان دئ ښكاره خبره ده چي د دغي غوښتنې څخه مطلب دا دئ چي مورډ ته د حقيقي ايمان دولت رانصيب سي. دوهمه غوښتنه زموږ څخه دا ده چي جهاد وكړو كه څه هم جهاد دا دئ چي مورډ د كافرانو سره و جنگېږو خو اصلي مطلب يې د كلمې طبيې لوړوالی او د اسلامي احكامو جاري كېدل دي، همدغه لوی مقصد د جهاد دئ او زموږ د تحريك همدغه مقصد دئ. اوس معلومه سوه، چي لكه څرنگه چي د آخرت د ژوند

بنه والی او د عذاب څخه خلاصون پر الله ﷺ او رسول ﷺ باندې په ایمان راوړلو او د الله ﷻ په لاره کې په کونښن کولو پوري تړلی دی همدا ډول د دنیا د ژوند بنه والی هم په دغه دوو شیانو پوري وتړل سو. کله چې موږ پر الله ﷻ او رسول ﷺ باندې ایمان راوړو او د الله ﷻ په لاره کې کونښن وکړو ترڅو اسلامي احکام جاري کړو نو ښکاره خبره ده، چې د محکي پاچهي به زموږ وي او د حکومت او خلافت ور به موږ يو او زموږ به وي حکم الله ﷻ فرمایي:

ژباړه : په تاسو کې چې کومو خلگو ایمان راوړی وي، نېک عملونه کوي الله ﷻ وعده ورکوي چې د محکي خلافت به ورکوي لکه څرنګه چې محکي ستاسو یې و خلگو ته ورکړی و. کوم دین چې یې د دوی لپاره خوښ کړی دی هغه دوی ته قوت ورکوي وروسته به د دوی وپره په امن کړو، په دې شرط چې زما عبادت وکړي او زما سره هیڅ شریک ونه نیسي.

وَعَدَ اللَّهُ الَّذِينَ ءَامَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِن قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُم مِّن بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا (٢٨)

په پورتنی آیات کې د ټول امت سره د حکومت او خلافت وعده سوې ده دغه وعده ټولو ولیدل د نبي ﷺ د زمانې څخه د خلفاء راشدینو تر زمانې پوري دغه وعده ښکاره سوه لکه چې جزیره العرب د رسول ﷺ په زمانه کې او نور ملکونه د خلفاء راشده وو په زمانه کې فتح سول. بیا وروسته که څه هم یووالی نه و، څه وخت پر وخت د نېکو پاچهانو سره دغه وعده پوره کېدل ښکاره سوه، حکم الله ﷻ فرمایي:

ان حزب الله هم الغالبون . ونحوه (٢٩)

اوس نو معلومه سوه چې په دنیا کې آرام، سکون، عزت او آبرو کې د ژوند تېرولو لپاره یوازي لاره دا ده چې موږ په کامل دین کې داخل سو، عمل په وکړو او تر نورو پوري یې د رسولو لپاره په ټینګه ملا وتړو، بلکې خپل ټول ژوند د دغه کار لپاره وقف کړو. الله ﷻ فرمایي:

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا (٣٠) | ژباړه : تاسو ټوله دین ټینګ ونیسئ او ټوټې

(٢٨) سورة النور الاية (٥٥).

(٢٩) بیان القرآن.

(٣٠) سورة ال عمران الاية (١٠٣).

توتې مه جوړېږئ

دا په لنډ ډول د عمل لپاره يو نظام دی چې په حقيقت کې د اسلامي ژوند او مشرانو د ژوند يوه نمونه ده. دملک ميوات په سيمه کې د يو وخته څخه دغه کاروان دی او د دې نيمگړي کونښن تنبجه داده چې ورځ په ورځ خلگ اخته دي په کار کې ترقي کوي. د دغه کار گټې او فايدي خلگو وليدې تر کومه حايه چې د ليدلو سره اړه لري. که ټول مسلمانان په اتفاق سره دا کار شروع کړي نو د الله ﷻ څخه هيله لرم چې د دوی ټول مصيبتونه او مشکلات به ليري سي په دنيا کې به په نښه ارامی، اطمینان او عزت سره ژوند وکړي او د لاسه ورکړی شان او شوکت به بيرته لاسته راوړي. ځکه الله ﷻ فرمايي:

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ (۳۱)

هر څومره چې ما د خپل مقصد د پوهولو لپاره کونښن وکړي، خو دا د يو څو تجويزونو مجموعه نه ده. بلکې دا يو عملي مسوده (خاکه ده) چې د الله ﷻ يو خوښ بنده سيدي و مولائي مخدومي و مخدوم العالم مولانا محمد الياس رَحْمَةُ اللهِ عَلَيْهِ واخيسته او د دې پاک کار لپاره يې خپل ټول ژوند وقف کړ. په همدې وجه تاسو په دې بې رېښه کړنو لوستلو او پوهېدلو بس والی هېڅکله مه کوئ، بلکې دا کار زده کړئ او د دې کار عملي نمونه وگورئ د هغه څخه سبق واخلي او په دغه قانچه کې دي د ځان اچولو کوشش وکړئ هم دې لوري ته متوجه کول زما مقصود دی. نور بس:

ميري قسمت سی الی پائین رنگ قبول ﴿﴾ پهل کچھ مین نی چونی مین ان کی دامن کیدی

ژباړه: الهي! زما قسمت ته د قبولیت رنگ ورکړې د لمني لپاره مي يو څه گلان ټول کړل.

و آخر دعوانا ان الحمد لله رب العالمين والصلوة والسلام علي رسوله محمد وآله واصحابه اجمعين برحمتك يا ارحم الراحمين .

مرتب: مولانا محمد احتشام الحسن ۱۸ ربيع الثاني ۱۳۵۸ = ۷ جولاي ۱۹۳۹م، چهارشنبه ژباړونکی: مولوي عبدالهادي حماد مقيم جامعه اسلاميه اشرفيه ۲۱/۱۰/۱۳۸۶ = ۱۱ جنوري د ۲۰۰۷م، جمعه مبارکه

د تعليم الاسلام ويب پاڼې د همکارانو له خوا:

www.taleemulislam-radio.com